

Şanama / poemanyň dowamy

Category: Kitapcy, Poemalar

написано kitapcy | 22 января, 2025

Şanama / poemanyň dowamy

MELGUNYŇ AŞHANASY

Şany öldüribem goýmady mekir,
Gije-gündiz edip gezdi bet pikir.

Ýene-de Zahhagyň öñünden çykdy,
Indi ol çekinjeň bir ýetginjekdi.

Şany öwüp, Melgun gülüp gözledi,
Ýene mekir, hile bilen sözledi:

Derdiňe ýararyn, al meni häkim,
Belli aşpezdirin, goýman işde kem''.

Ýylgyryp ''hyzmat et'' diýdi-de şo hem,
Melguny aşhana getirdi şo dem.

Melgundyr şa giren wagty içeri,
Hyzmatgärler başy berdi açary.

Iýmit örän azdy o zaman gaty,
0 ýyllar hiç kişi iýmezdi eti.

Adamlaň iýyäni her dürli otdy,
Başga tagam ynsan ogluna ýatdy.

Mal etin iýmegi öwrener ýaly,
Melgun öldürmäge başlady maly.

Soňra aşpez ol däbi hem taşlady,
Guş etinden biş-düş edip başlady.

Ilki ol ýumurtgaň sarysyn goýdy,
Zahhak ondan iýip gerk-gäbe doýdy.

Nahar şanyň tüýs keýpini göterdi,
Şa melgunyň öwgüsini ýetirdi.

Gara ýürek Melgun sözledi şeýle,
''Ýurt eýesi, entek sen sabyr eýle!''

Ertir bişireýin şeýle bir zady,
Agzyňdan gitmez hiç tagamy-dady! ''

Şaha täsin nahar bişirmek üçin,
Melgun çykyp gitdi gepledip içün.

Nahar etdi Melgun ir turup gaty,
Käkilik hem sülgün etini gatyp.

Beýle täsin zada düşende gözü,
Taryplady häkim ökde aşpezi!

Üçünji gün ýene nahar etdi ol,
Guş etine tokly etin gatdy ol.

Dördünji gün ýene gazan atardy,
Şa öñüne göle etin getirdi.

Gatdy oña ajap zatlaň tagamyn,
Garaz naharynyň goýmady kemin.

Şa ajap ys aldy oturan bada,
Diýdi bamagyny batyran bada:

''Seniň indi maňa yhlasyň aýan,
Oýlanda islegňi eýle sen beýan''. .

Örän çasly çykdy Melgunyň sesi,
''Şahym sensiň bagtyýarlyk şöhlesi!

Seniň gül ýüzüňi görüp ýörmek bes,
Maňa şondan başga hiç zat gerekmes.

Entek oña asyl laýygam däl men,
Şonda-da meň bir towakgam bar senden.

Patyşahym, meniň...'' iki bükülüp,
''Egniňden öpesim gelýär ýykylyp''.

''Bolýar rugsatdyr öp'' diýdi häkim,
Çekinme sen ogşamaga bar hakyň''.

Malgun üçin şol aýdylan söz besdi,
Şanyň eginlerne agzyny basdy.

Melgun şa egninden ogşap mazaly,
Ýere siňdi, boldy zym uçan ýaly.

Şanyň her egninden bir ýylan çykdy,
Şa her ýan urundy, hesret gam çekdi.

Çapyp zyňjak boldy ol haly weýran,
Yzyny eşitseň, bolarsyň haýran:

Agaç şahasy dek her ýandan biri,
Sallanyp dur, olaň ikisem diri.

Dört ýandan tebipler üýşüp geldiler,
Olaň hersi bir zat diýşip geldiler.

Jadylykda bäsleşse-de barysy,
Tapylmady ol belanyň därisi.

Başartmansoň tebipleň hiç birine,
Melgun tebip bolup şa huzuryna.

Gelip diýdi:
''Kysmat güýçlidir şadan,
Gyssanma dirikä sen bu beladan,
Çapyp kesip hiç gutulup bilmersiň,
Belki hem dynarsyň, nahar, ýal berseň.

Hany, adam beýnisini berip gör,
Şonda bu ýylanlar olse-de öler''.

Yzyna gulak goý, howlukma häli

Nämedäkä haýyn Melgunyň päli?

Wagşylyga itermekmi hyýaly,
Ynsanlary gutarmakmy hyýaly?

Abulkasym Firdöwsi

''Şanama''

Elektron görnüşe geçiren: Peşeň ogly Afrasyýap

Poemalar